



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۶/۰۹

مصطفی پسرلی

مورن ولي داسي يو؟

نن مي يو ډېر پخوانی ملگری بعد له پنځلسو کلو ولید، په لیدو یې ډېر خوشاله شوم او هغه هم زما په لیدو ډېر خوشاله شو، نږدې یې کور و نو ډېر کلک شو چې خې به راسره .

ما ورته ډېر وویل چې د روژې میاشت ده او ستا خای می ولید نو که د الله ج رضا وه نو بل وخت به کینو او بانډار به وکړو خو زورور شو او ځان سره یې بوتلم.

د ژوند په لیدو یې ډېر خوشاله شوم، ماشاءالله بڼه کور یې درلود او بڼه ژوند یې برابر کړی و، هوجره کې ورسره ناست وم زاړه یادونه مو سره یاد کړل، ډېر مو وخنډل او ورسره می د ده د دوو ورونو پوښتنه وکړه بس دا پوښتنه وه چې غیبت او بد رد یې شروع کړل له ورونو را نیولی تر پلاره یو یې پرېښود، او ویې ویل له هغو سره کار نه لرم، پلار می د دوو ورونو سره کارته نو کې اوسې، ما ورسره خلاصه کړې او څه چې په خوله ورتله ویې ویل ، زه یې په پوښتنه پښیمانه کړم اوس می غوښتل چې یوه لاره پیدا کړم او سړی له دغې موضوع لپرې کړم چې څنگه می وخت پیدا کړ نو ترې پوښتنه مې وکړه چې وروره واده دې کړی کنه او بچي لري کنه، بس دغلته وه چې د قهر کرښې یې له څېرې ورکې او مسکې شو او ویې ویل چې هو واده می کړی شکر دوه زامن او یوه لور لرم او دلته یې د خسرگنی په توصیف شروع وکړه چې خدای ج داسې بی بی بنځه راکړې چې څه ووایم، اوبښان می په پلاني او پلاني وزارتونو کې کار کوي او ډېر تکړه او نیک دي، ما چې ځان بلې پوښتنې ته جوړاوه نو ده د خسر توصیف شروع کړ.

څه سر به مو خوړوم یو نیم یا دوه ساعته یې د خسرگنی توصیف وکړ خو لنډه دا چې مجلس مو خلاص شو او ترې لارم نو لاره کې می ځان سره فکر کاوه چې څومره افراطیان یو؟

یا بنځه دومره سپکه گڼو چې د انسان په سترگه ورته نه گورو او یا دومره قدر ورکوو چې خپل مور، پلار، ورور او مکمله کورنی راته سپکه ښکاري.

مورن ولي داسي يو؟

درنښت

مصطفی پسرلی

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ